

21994A0817(01)

17.8.1994

IL-ĠURNAL UFFIĊJALI TAL-KOMUNITAJIET EWROPEJ

L 212/3

IL-KONVENZJONI LI TIDDEFINIXXI L-ISTATUT TAL-ISKEJJEL EWROPEJ**PREAMBOLU**

IL-PARTIJET KONTRAENTI GHOLJA, MEMBRI TAL-KOMUNITAJIET EWROPEJ U L-KOMUNITAJIET EWROPEJ, minn hawn 'il quddiem imsejha "l-Partijiet Kontraenti";

waqt li kunsidraw li, għall-edukazzjoni flimkien tat-tfal ta' l-impjegati tal-Komunitajiet Ewropej sabiex ikun żgurat il-funzjonament xieraq ta' l-Istituzzjonijiet Ewropej, stabbilimenti bl-isem ta' 'Skola Ewropea', ġew imwaqqfin mill-1957 'il quddiem;

waqt li kunsidraw li l-Komunitajiet Ewropej huma ansjuzi li jiżguraw edukazzjoni flimkien għal dawn it-tfal kollha u, għal dan il-ghan, jagħmlu kontribuzzjoni għall-estimi ta'nfiq għall-iskejjel Ewropej;

waqt li kunsidraw li s-sistema ta' l-Iskejjel Ewropej hija "sui generis"; waqt li kunsidraw li tikkostitwixxi forma ta' kooperazzjoni bejn l-Istati Membri u bejniethom u l-Komunitajiet Ewropej filwaqt li jirrikonoxxu bis-shih ir-responsabbiltà ta' l-Istati Membri għall-kontenut tat-tagħlim u l-organizzazzjoni tas-sistema edukattiva tagħhom, u għad-diversità kulturali u lingwistika tagħhom;

waqt li kunsidraw li:

- l-Istatut ta' l-Iskola Ewropea, adottat fl-1957, għandu jiġi konsolidat biex jitqiesu t-testi rilevanti kollha adottati mill-Partijiet Kontraenti;
- għandu jkun adattat, filwaqt li jitqies l-iżvilupp tal-Komunitajiet Ewropej;
- il-proċedura tat-tehid tad-deċiżjonijiet fl-organi ta' l-iskejjel għandha tkun modifikata;
- għandha titqies l-esperjenza fl-operazzjoni ta' l-Iskejjel;
- għandha tingħata protezzjoni legali xierqa kontra atti tal-Bord tal-Gvernaturi jew Bordijiet Amministrattivi lill-ghalliema kif ukoll persuni oħra koperti minnu; għal dan il-ghan għandu jinholoq Bord ta' l-Ilmenti, b'għurisidizzjoni strettanent limitata;
- il-għurisidizzjoni tal-Bord ta' l-Ilmenti tkun mingħajr preġudizzju għall-għurisidizzjoni tal-qrati nazzjonali rigward responsabbiltà ċivili u kriminali;

waqt li kunsidraw li nfethet Skola fi Munich fuq il-bażi tal-Protokoll Supplimentari tal-15 ta' Diċembru 1975 għall-edukazzjoni flimkien tat-tfal ta' l-impjegati ta' l-Organizzazzjoni Ewropea dwar Privattivi,

FTIEHMU KIF ĠEJ:

TITOLU 1**L-ISKEJJEL EWROPEJ***Artikolu 1*

L-iskejjel huma elenkati fl-Anness I, li jista' jiġi emendat mill-Bord tal-Gvernaturi biex jitqiesu deċiżjonijiet mehuda taht l-Artikoli 2, 28 u 31.

Din il-Konvenzjoni tiddefinixxi l-Istatut ta' l-Iskejjel Ewropej (minn hawn 'il quddiem imsejha "Skejjel").

Artikolu 2

L-ghan tal-Iskejjel hu li jedukaw flimkien lit-tfal ta' l-impjegati tal-Komunitajiet Ewropej. Minbarra t-tfal koperti bil-Ftehim kif previst fl-Artikoli 28 u 29, tfal oħra jistgħu jattendu l-Iskejjel fil-limiti stabbiliti mill-Bord tal-Gvernaturi.

1. Il-Bord tal-Gvernaturi, waqt li jiġixxi unanimamant, jista' jid-deċiedi li jistabbilixxi Skejjel ġodda.

2. Ghandu jiddetermina s-sit tagħhom bi ftehim ma' l-Istat Membru li jkun ser jospitahom.

3. Qabel ma tinfetah Skola ġdida fit-territorju ta' Stat Membru, irid ikun konkluż ftehim bejn il-Bord tal-Gvernaturi u l-Istat Membru ospitanti dwar l-ghoti bla hlas u l-manutenzjoni ta' siti adattati għall-Iskola l-ġdida.

Artikolu 3

1. L-istruzzjoni li tingħata f'kull Skola tkopri l-kors ta' studji sa tmien l-iskola sekondarja.

Din jista' jkun fiha:

- skola tat-tfal iż-żgħar;
- hames snin ta' skola primarja;
- seba' snin ta' skola sekondarja.

Il-htigiet ta' edukazzjoni teknika għandhom kemm jista' jkun ikunu koperti mill-Iskejjel b'kooperazzjoni mas-sistema edukattiva tal-pajjiż ospitanti.

2. Ghandha tingħata istruzzjoni minn għalliema sekondati jew assenjati mill-Istati Membri skond id-deċiżjonijiet mehuda mill-Bord tal-Gvernaturi taht il-proċedura stabbilita fl-Artikolu 12(4).

3. (a) Kull proposta biex tiġi modifikata l-istruttura fundamentali ta' Skola tirrikjedi vot unanimu tar-rappreżentanti ta' l-Istat Membru fil-Bord tal-Gvernaturi.
- (b) Kull proposta biex jiġi modifikat l-*istatus* uffiċjali tal-għalliema jirrikjedi vot unanimu tal-Bord tal-Gvernaturi.

Artikolu 4

L-edukazzjoni li tingħata fl-iskejjel għandha tkun organizzata skond il-prinċipji li ġejjin:

1. il-korsijiet ta' l-istudju għandhom jitwettqu fil-lingwi speċifiki fl-Anness II;
2. dak l-Anness jista' jiġi emendat mill-Bord tal-Gvernaturi biex jitqiesu deċiżjonijiet mehuda skond l-Artikoli 2 u 32;
3. sabiex jinkoraġġixxu l-unità ta' l-Iskola, biex iġibu studenti ta' sezzjonijiet ta' lingwi differenti flimkien u sabiex johlqu ftehim reċiproku, ċerti suġġetti għandhom ikunu mgħallma lil klassijiet imhallta ta' l-istess livell. Kull lingwa tal-Komunità tista' tintuża għal dawn il-klassijiet imhalltin, sakemm il-Bord tal-Gvernaturi jiddeciedi li ċ-ċirkostanzi jiġġustifikaw l-użu tagħha;

4. sforz partikolari għandu jsir sabiex l-istudenti jingħataw għarfien ta' lingwi moderni;

5. Ghandha tiġi żviluppata d-dimensjoni Ewropea fil-*curricula*;

6. fl-edukazzjoni u fl-istruzzjoni, għandhom ikunu rispettati l-kuxjenza u l-konvinzjonijiet ta' l-individwi;

7. għandhom jittieħdu miżuri biex jiffacilitaw ir-reċezzjoni tat-tfal bi htigiet speċjali.

Artikolu 5

1. Snin ta' studju mitmuma b'suċċess fl-Iskola u diplomi u ċertifikati b'rispett tagħhom għandhom ikunu rikonoxxuti fit-territorju ta' l-Istati Membri, bi qbil ma' tabella ta' ekwivalenza, taht kondizzjonijiet deċiżi mill-Bord tal-Gvernaturi kif preskritt fl-Artikolu 11 u suġġett għal qbil ma' l-awtoritajiet nazzjonali kompetenti.

2. Il-baċcellerat Ewropew, li hu s-suġġett tal-Ftehim tal-11 ta' April 1984 li jemenda l-Anness ta' l-Istatut ta' l-Iskola Ewropea li jippreskrivi r-regolamenti għall-baċcellerat Ewropew, minn hawn 'il quddiem imsejjah "il-Ftehim dwar il-baċcellerat Ewropew" għandu jingħata meta jitlestha ċ-ċiklu ta' l-istudji sekondarji. Il-Bord tal-Gvernaturi, li jaġixxi permezz ta' vot unanimu tar-rappreżentanti ta' l-Istat Membru, għandu jkun jista' jaġmel kull adattament għal dak il-Ftehim li jista' jidhirlu mehtieġ.

Dawk li jkollhom il- baċcellerat Ewropew miksub mill-iskola għandhom:

- (a) igawdu, fl-Istat Membru li tiegħu jkunu ċittadini, l-benefiċċji kollha li jiġu mal-pussess tad-diploma jew ċertifikat mogħti fl-aħħar ta' l-edukazzjoni ta' l-iskola sekondarja f'dak il-pajjiż;
- (b) ikunu intitolati li jfittxu li jidhlu f'kull università fit-territorju ta' kull Stat Membru bl-istess termini bħal ċittadini ta' dak l-Istat Membru bi kwalifiki ndaq.

Għall-ghanijiet ta' din il-Konvenzjoni, il-kelma "università" tapplika għal:

- (a) universitajiet;
- (b) istituzzjonijiet meqjusa daqs università mill-Istat Membru li jkunu fit-territorju tiegħu.

Artikolu 6

Kull Skola jkollha il-personalitá ġuridika mehtieġa għall-kisba tal-ghanijiet tagħha, kif imfisser fl-Artikolu 1. Ghandha għal dak il-ghan tkun libera li tmexxi l-appropriazzjonijiet fis-sezzjoni

tagħha stess ta' l-estimi skond il-kondizzjonijiet imniżżla fir-Regolament Finanzjarju msemmi fl-Artikolu 13(1). Tista' tkun parti fi proċeduri legali. Tista' b'mod partikolari tikseb u tiddisponi proprjetà mobbli u immobbli.

Safejn għandhom x'jaqsmu d-drittijiet u l-obbligi tagħha, l-Iskola għandha tkun ittrattata f'kull Stat Membru, bla hsara għad-dispożizzjonijiet speċifiċi ta'din il-Konvenzjoni, bhala stabbiliment edukattiv regolat mid-dritt pubbliku.

TITOLU II

ORGANI TA' L-ISKEJJEL

Artikolu 7

L-organi komuni għall-iskejjel kollha għandhom ikunu:

1. il-Bord tal-Gvernaturi;
2. is-Segretarju Ġenerali;
3. il-Bordijiet ta' Spetturi;
4. il-Bord ta' l-Ilmenti;

Kull Skola tkun amministrata minn Bord Amministrattiv u mmexxija minn Kap tal-Għalliema.

KAPITOLU I

Il-Bord tal-Gvernaturi

Artikolu 8

1. Bla hsara għall-Artikolu 28, il-Bord tal-Gvernaturi għandu jikkonsisti mill-membri li ġejjin:

- (a) ir-rappreżentant jew rappreżentanti fuq livell ministerjali ta' kull wiehed mill-Istati Membri tal-Komunitajiet Ewropej awtorizzati li jorbot lill-Gvern ta' l-Istat Membru, bil-patt li kull Stat Membru għandu biss vot wiehed;
 - (b) membru tal-Kummissjoni tal-Komunitajiet Ewropej;
 - (ċ) rappreżentant nominat mill-Kumitat tal-Persunal (minn fost il-persunal tal-għalliema) skond l-Artikolu 22;
 - (d) rappreżentant tal-ġenituri ta' l-istudenti nominat mill-assoċjazzjonijiet tal-ġenituri skond l-Artikolu 23.
2. Ir-rappreżentanti fuq livell ministerjali ta' kull wiehed mill-Istati Membri u l-membri tal-Kummissjoni tal-Komunitajiet Ewropej jistgħu jinnominaw persuni biex jirrapreżentawhom. Membri oħra li ma jkunux jistgħu jattendu għandhom ikunu rappreżentati minn sostituti.
3. Rappreżentant ta' l-istudenti jista' jkun mistieden biex jattendi laqgħat tal-Bord tal-Gvernaturi bhala osservatur għal affarijiet li għandhom x'jaqsmu ma' l-istudenti.

4. Il-Bord tal-Gvernaturi għandu jiġi mlaqqa' mill-President tiegħu, fuq l-inizjattiva tiegħu stess jew fuq talba raġonevoli ta' tliet membru tal-Bord tal-Gvernaturi jew tas-Segretarju Ġenerali. Għandu jiltaqa' mill-inqas darba f'sena.

5. Il-kariga ta' President għandha tinzamm għal sena minn rappreżentant ta' kull Stat Membru skond min imissu, fl-ordni li ġejja ta' l-Istati Membri: l-Belġju, d-Danimarka, l-Ġermanja, l-Greċja, Spanja, Franza, l-Irlanda, l-Italja, l-Lussemburgu, l-Olanda, l-Portugall, u r-Renju Unit.

Artikolu 9

1. Ghajr f'każi fejn hi meħtieġa l-unanimità minn din il-Konvenzjoni, d-deċiżjonijiet tal-Bord tal-Gvernaturi għandhom ikunu adottati minn żewġ terzi tal-maġġoranza tal-membri tiegħu, bla hsara għad-dispożizzjonijiet li ġejjin:

- (a) l-adozzjoni ta' deċiżjoni li taffettwa l-interessi speċifiċi ta' Stat Membru, bhal l-estensjoni sinifikanti tal-bini jew l-għeluq ta' Skola stabbilita fit-territorju tiegħu, għandha tirrikjedi l-vot favorevoli mir-rappreżentant ta' dak l-Istat Membru;
 - (b) l-għeluq ta' Skola jeħtieġ il-vot favorevoli mill-Membri tal-Kummissjoni;
 - (ċ) ir-rappreżentant ta' organizzazzjoni regolata mid-dritt pubbliku li tkun kisbet sigġu u vot fil-Bord tal-Gvernaturi skond ftehim ibbażat fuq l-Artikolu 28 għandu jivvota fuq il-kwistjonijiet kollha li għandhom x'jaqsmu ma' l-Iskola koperta minn dak il-ftehim;
 - (d) id-dritt għall-vot tar-rappreżentant tal-Kumitat tal-Persunal imsemmi fl-Artikolu 8(1)(ċ) u tar-rappreżentant tal-ġenituri ta' l-istudenti msemmi fl-Artikolu 8(1)(d) għandu jkun ristrett għall-adozzjoni ta' deċiżjonijiet li jirrigwardaw hwejjeġ edukattivi skond l-Artikolu 11, bl-esklużjoni ta' deċiżjonijiet li jtrattaw adattamenti tal-Ftehim dwar il-baċcellerat Ewropew u deċiżjonijiet li għandhom effetti finanzjarji jew fuq l-estimi.
2. F'każi fejn hi meħtieġa l-unanimità minn din il-Konvenzjoni, l-adozzjoni ta' deċiżjonijiet tal-Bord tal-Gvernaturi ma għandhiex tkun ostakolata b'astensjonijiet minn membri li huma preżenti jew rappreżentati.

3. Fil-votazzjonijiet kollha, kull wiehed mill-membri jew rappreżentanti għandu jkollhom vot wiehed, minghajr preġudizzju għad-dispożizzjoni speċifika fl-Artikolu 8(1)(a).

Artikolu 10

Il-Bord tal-Gvernaturi għandu jissorvelja fuq l-implimentazzjoni ta' din il-Konvenzjoni; għal dan il-ghan, għandu jkollu s-saħħa għat-tehid tad-deċiżjonijiet mehtieġa f'affarijiet edukattivi, ta' l-estimi u amministrattivi, u għan-negozzjar tal-Ftehim imsemija fl-Artikoli 28 sa 30. Jista' jwaqqaf kumitati b'responsabilità għall-preparazzjoni tad-deċiżjonijiet tiegħu.

Il-Bord tal-Gvernaturi għandu jistabbilixxi r-Regoli Ġenerali ta' l-Iskejjel.

Il-Bord tal-Gvernaturi għandu kull sena jhejji, fuq il-baži ta' abbozz ippreparat mis-Segretarju Ġenerali, rapport dwar l-operazzjoni ta' l-Iskejjel u għandu jgħaddieh lill-Parlament Ewropew u lill-Kunsill.

Artikolu 11

F'affarijiet edukattivi, il-Bord tal-Gvernaturi għandu jiddetermina liema studji għandhom isiru u kif għandhom ikunu organizzati. B'mod partikolari, wara li jkun kiseb l-opinjoni tal-Bord ta' Sperturi xieraq, dan għandu:

1. jadotta *curricula* armonizzati u kalendarji għal kull sena ta' studji għal kull sezzjoni li jkun waqqaf u jagħmel rakkomandazzjonijiet dwar liema metodi għandhom jintużaw;
2. jipprovi għas-sorveljanza tat-tagħlim mill-Bordijiet ta' Sperturi u jiffissa r-regoli ta' hidma ta' dawn ta' l-aħħar;
3. jistabbilixxi l-etá għad-dhul ta' livelli differenti. Għandu jistabbilixxi regoli għal promozzjoni ta' l-istudentu għas-sena li jmiss ta' studju jew għall-iskola sekondarja u, sabiex jippermetti lill-istudenti biex jirritornaw f'kull hin lejn l-iskejjel nazzjonali tagħhom, għandu jhejji regoli għall-validità ta' snin ta' studju fl-iskola skond l-Artikolu 5. Għandu jhejji tabella ta' ekwivalenza kif jidher fl-Artikolu 5(1);
4. jirraġa biex jsiru eżamijiet bhala mezz ta' ċertifikazzjoni tax-xogħol magħmul fl-iskola; għandu jistabbilixxi r-regoli għall-eżamijiet, jinnomina bordijiet għall-eżamijiet u jqassam diplomi. Għandu jiżgura li l-karti ta' l-eżamijiet huma magħmula fuq ċertu livell sabiex jagħtu effett lid-dispożizzjonijiet ta' l-Artikolu 5.

Artikolu 12

Fi hwejjeġ amministrattivi, il-Bord tal-Gvernaturi għandu:

1. jistabbilixxi r-Regolamenti tas-Servizz għas-Segretarju Ġenerali, il-Kapijiet tal-Għalliema, l-għalliema u, skond l-Artikolu 9(1)(a), għall-persunal amministrattiv u ancillari;

2. jahtar is-Segretarju Ġenerali u l-Viċi Segeratru Ġenerali;

3. jahtar il-Kap tal-Għalliema u l-Viċi Kapijiet tal-Għalliema ta' kull Skola;

4. (a) jistabbilixxi kull sena, fuq proposta mill-Bordijiet ta' l-Ispetturi, l-htigiet tal-persunal tal-għalliema billi johloq jew jelimina karigi. Għandu jiżgura allokkazzjoni ġusta ta' karigi fost l-Istati Membri. Għandu jiftiehem mal-Gvernijiet fuq kwistjonijiet dwar in-nomini jew l-issekondar tal-għalliema ta' l-iskola sekondarja, għalliema fl-iskola primarja u kunsillieri ta' l-iskola. Il-persunal għandu jzomm id-drittijiet ta' promozzjoni u rtirar garantiti mir-regoli nazzjonali tagħhom;

(b) jistabbilixxi kull sena, fuq proposta tas-Segretarju Ġenerali, l-htigiet amministrattivi u ancillari tal-persunal;

5. jorganizza l-operat tiegħu u jfassal ir-Regoli ta' Proċedura.

Artikolu 13

1. Fi hwejjeġ ta' estimi, il-Bord tal-Gvernaturi għandu:

(a) jaddotta r-Regolament Finanzjarju, li jispeċifika partikolarment il-proċedura għat-twaqqif u implimentazzjoni ta' l-estimi ta' l-Iskejjel;

(b) jadotta l-estimi ta' l-Iskejjel għal kull sena finanzjarja, skond il-paragrafu 4 ta' hawn taħt;

(ċ) japprova l-kont annwali ta' dhul u nfiq u jgħaddih lill-awtoritajiet kompetenti tal-Komunitajiet Ewropej.

2. Il-Bord tal-Gvernaturi għandu, sa mhux iktar tard mit-30 ta' April ta' kull sena, jistabbilixxi stima tad-dhul u nfiq ta' l-Iskejjel għas-sena finanzjarja ta' wara u jgħaddiha lill-Kummissjoni, li għandha, fuq dik il-baži, tistabbilixxi t-tbassiriet mehtieġa fl-abbozz preliminari ta' l-estimi ġenerali tal-Komunitajiet Ewropej.

L-awtorità fuq l-estimi tal-Komunitajiet Ewropej għandha tiffissa l-ammont tal-kontribuzzjoni tal-Komunitajiet Ewropej skond il-proċedura ta' l-estimi tagħha.

3. Il-Bord tal-Gvernaturi għandu wkoll jgħaddi l-istima tad-dhul u nfiq lill-organizzazzjonijiet l-oħra regolati bid-dritt pubbliku kif previst fl-Artikolu 28, u lill-organizzazzjonijiet u istituzzjonijiet previsti fl-Artikolu 29, li l-kontribuzzjonijiet finanzjarji tagħhom huma tali li jiffinanzjaw il-parti l-kbira tal-*budget* ta' l-iskola, sabiex huma jkunu jistgħu jistabbilixxu l-ammont tal-kontribuzzjonijiet tagħhom.

4. Il-Bord tal-Gvernaturi għandu fl-aħhar jadotta l-estimi ta' l-Iskejjel qabel il-bidu tas-sena ta' l-estimi u għandu jadattah jekk meħtieġ għal kontribuzzjonijiet tal-Komunitajiet Ewropej u ta' l-organizzazzjonijiet jew istituzzjonijiet imsemmija fil-paragrafu 3.

Artikolu 14

Is-Segretarju Ġenerali għandu jirrappreżenta lill-Bord tal-Gvernaturi u jidderiġi lis-Segretarjat skond ir-Regolamenti tas-Servizz għas-Segretarju Ġenerali kif previst fl-Artikolu 12(1). Huwa jirrappreżenta lill-Iskejjel fi proċeduri legali. Huwa għandu jkun taht ir-responsabbiltà tal-Bord tal-Gvernaturi.

KAPITOLU 2

Il-Bordijiet ta' Spetturi

Artikolu 15

Għandhom jiġu stabbiliti żewġ Bordijiet ta' Spetturi għall-ghanijiet ta' l-Iskejjel: wiehed għall-iskejjel tat-tfal iż-żgħar u l-iskejjel primarji, l-iehor għall-iskejjel sekondarji.

Artikolu 16

Kull Stat Membru li hu Parti Kontraenti għandu jkun rappreżentat minn Spettur fuq kull Bord. Huwa għandu jkun mahtur mill-Bord tal-Gvernaturi fuq proposta tal-Parti interessata.

Il-Bordijiet ta' Spetturi għandhom ikunu preseduti minn rappreżentanti tal-Bord ta' Spetturi ta' l-Istat Membru li jkollu l-Prezidenza tal-Bord tal-Gvernaturi.

Artikolu 17

kun id-dmir tal-Bord ta' Spetturi li jiżgura l-kwalità ta' l-edukazzjoni provduta mill-Iskejjel u għal dan il-ghan biex jiżgura li l-ispezzjonijiet meħtieġa jitwettqu fl-Iskejjel.

Huma għandhom jisttottomettu lill-Bord tal-Gvernaturi l-opinjoni u l-proposti previsti fl-Artikoli 11 u 12 rispettivament u, jekk ikun hemm il-ħtieġa, proposti għal tibdil fil-*curricula* u għall-organizzazzjoni ta' l-istudji.

Artikolu 18

Il-kompitu ta' l-Ispetturi għandu jkun li:

1. jiżguraw, fiċ-ċikli rispettivi tagħhom ta' istruzzjoni, sorveljanza tax-xogħol tal-ghalliema mill-amministrazzjonijiet nazzjonali tagħhom;
2. iqabblu ideat dwar l-istandard ta' xogħol miksub u l-kwalità tal-metodi tat-tagħlim;

3. jindirizzaw lill-Kapijiet tal-Għalliema u lill-persunal tat-tagħlim ir-riżultati ta' l-ispezzjonijiet tagħhom.

Waqf li jitqiesu l-ħtiġiet valutati mill-Bord tal-Gvernaturi, kull Stat Membru għandu jipprovi lill-Ispetturi l-facilitajiet għat-twettieq shih tal-kompiti tagħhom fl-Iskejjel.

KAPITOLU 3

Il-Bord Amministrattiv

Artikolu 19

Bla ħsara għall-Artikoli 28 u 29, kull Bord Amministrattiv previst fl-Artikolu 7 għandu jkollu tmien membri, kif ġej:

1. is-Segretarju Ġenerali, li jkun il-President;
2. il-Kap tal-Għalliema ta' l-Iskola;
3. ir-rappreżentant tal-Kummissjoni tal-Komunitajiet Ewropej;
4. żewġ membri tal-persunal tat-tagħlim, wiehed jirrappreżenta lill-persunal ta' l-iskola sekondarja u l-iehor lill-persunal ta' l-iskejjel primarji u tat-tfal iż-żgħar flimkien;
5. żewġ membri li jirrappreżentaw l-Assoċjazzjoni tal-Ġenituri kif previst fl-Artikolu 23;
6. rappreżentant tal-persunal amministrattiv u ancillari.

Rappreżentant ta' l-Istat Membru li fih l-iskola tinsab jista' jattendi laqgħat tal-Bord Amministrattiv bhala osservatur.

Żewġ rappreżentanti ta' l-istudenti għandhom ikunu mistiedna biex jattendu laqgħat tal-Bord Amministrattiv ta' l-iskola tagħhom bhala osservaturi fuq hwejjeġ li għandhom x'jaqsmu magħhom.

Artikolu 20

Il-Bord Amministrattiv għandu:

1. jipprepara l-istimi ta' dhul u nfiq ta' l-iskola skond ir-Regolament Finanzjarju;
2. jissorvelja l-implimentazzjoni tas-sezzjoni ta' l-iskola ta' l-estimi u jfassal il-kont annwali tad-dhul u nfiq;
3. jiżgura li jinżammu kondizzjonijiet fiżiċi adattati u atmosfera li twassal għal thaddim tajjeb ta' l-iskola;
4. iwettaq dawk id-dmirijiet amministrattivi ohra li jistghu jin-għataw mill-Bord tal-Gvernaturi.

Il-proċeduri biex jissejhu l-laqgħat u għat-tehid tad-deċiżjonijiet mill-Bordijiet Amministrattivi għandhom jiġu stabbiliti fir-Regoli Ġenerali ta' l-Iskejjel kif previst fl-Artikolu 10.

KAPITOLU 4

Il-Kap tal-Ghalliema*Artikolu 21*

Il-Kap tal-Ghalliema għandu jwettaq id-dmirijiet tiegħu skond ir-Regoli Ġenerali kif previst fl-Artikolu 10. Għandu jkollu

l-awtorità fuq il-persunal nominat għall-Iskola skond il-proċeduri stipulati fl-Artikolu 12(4)(a) u (b).

Għandu jkollu l-kompetenza u l-kwalifiki meħtieġa f'pajjiżu biex imexxi stabbilment edukattiv li jipprovi certifikat ta' tluq li jintitola lid-detentur għal dhul fl-università. Huwa għandu jkun taht ir-responsabbiltà tal-Bord tal-Gvernaturi.

TITOLU III

RAPPREŻENTANZA TAL-PERSUNAL*Artikolu 22*

Għandu jitwaqqaf Kumitat tal-Persunal li jkun fih ir-rappreżentanti eletti tal-persunal tal-ghalliema u l-persunal amministrattiv u anċillari ta' kull Skola.

Il-Kumitat għandu jikkontribwixxi għall-funzjonament xieraq ta' l-Iskejjel billi jippermetti li l-opinjoni tal-persunal toħroġ u tkun espressa.

Il-proċeduri għall-elezzjoni u l-operat tal-Kumitat tal-Persunal għandhom ikunu stabbiliti fir-Regolamenti tas-Servizz għall-persunal tal-ghalliema u għall-persunal amministrattiv u anċillari kif previst fl-Artikolu 12(1).

Darba fis-sena l-Kumitat tal-Persunal għandu jinnomina membru u sostitut minn fost il-persunal tal-ghalliema biex jirrappreżenta l-persunal fuq il-Bord tal-Gvernaturi.

TITOLU IV

L-ASSOĠJAZZJONI TAL-ĠENITURI*Artikolu 23*

Għall-ghan li jinżammu relazzjonijiet bejn il-ġenituri ta' l-istudenti u l-awtoritajiet ta' l-Iskola, l-Bord tal-Gvernaturi jirrikonoxxi għal kull Skola l-Assoċjazzjoni li tirrappreżenta l-ġenituri ta' l-istudenti.

L-Assoċjazzjoni tal-Ġenituri hekk rikonoxxuta għandha tinnomina żewġ rappreżentanti fil-Bord Amministrattiv ta' l-Iskola konċernata.

Darba fis-sena l-Assoċjazzjonijiet tal-Ġenituri għandhom jinnominaw membru u sostitut biex jirrappreżentaw l-Assoċjazzjonijiet fil-Bord tal-Gvernaturi.

TITOLU V

L-ESTIMI*Artikolu 24*

Is-sena finanzjarja ta' l-Iskejjel għandha taqbel mas-sena kalendarja.

2. il-kontribuzzjoni mill-Komunitajiet Ewropej, li huma maħsuba biex ikopru d-differenza bejn l-ammont totali ta' l-ispiza mill-Iskejjel u t-total ta' dhul iehor;

3. kontribuzzjonijiet minn organizzazzjonijiet mhux mill-Komunità li magħhom il-Bord tal-Gvernaturi jkun ikkonkluda Ftehim;

4. l-introjt proprju ta' l-Iskola, notevolment il-miżati ta' l-iskola mitluba mill-Bord tal-Gvernaturi u mhallsa mill-ġenituri;

5. introjt mixxellanju.

Artikolu 25

Il-budget ta' l-Iskejjel għandu jkun finanzjat minn:

1. kontribuzzjonijiet mill-Istati Membri permezz ta' hlas kontinwu għal rimunerazzjoni għall-persunal tal-ghalliema sekondat jew nominat u, fejn xieraq, kontribuzzjoni finanzjarja deċiża mill-Bord tal-Gvernaturi li jaġixxu unanimament;

L-arranġamenti biex tkun disponibbli l-kontribuzzjoni mill-Komunitajiet Ewropej għandhom jitmiżżlu fi ftehim speċjali bejn il-Bord tal-Gvernaturi u l-Kummissjoni.

TITOLU VI

TILWIM

Artikolu 26

Il-Qorti tal-Ġustizzja tal-Komunitajiet Ewropej għandu jkollha ġurisdizzjoni esklużiva f'tilwim bejn il-Partijiet Kontraenti rigward l-interpretazzjoni u l-applikazzjoni ta' din il-Konvenzjoni li ma jkunx ġie solvut mill-Bord tal-Gvernaturi.

Artikolu 27

1. Qed jiġi b'dan stabbilit Bord ta' l-Ilmenti.

2. Il-Bord ta' l-Ilmenti jkollu ġurisdizzjoni esklużiva fil-prim'istanza u fl-aħħar istanza, wara li jkun sar użu mill-kanali kollha amministrattivi, f'kull tilwima li tirrigwarda l-applikazzjoni ta' din il-Konvenzjoni għall-persuni kollha li huma koperti biha hlief persunal amministrattiv u anċillari, u rigward il-legalità ta' kull att ibbażat fuq il-Konvenzjoni jew regoli magħmulin taħtha, li jaffettwaw hażin dwak il-persuni, mwettqa mill-Bord tal-Gvernaturi tal-Bord Amministrattiv ta' skola fl-eżercizzju tas-setgħat tagħhom kif speċifikat b'din il-Konvenzjoni. Meta dan it-tilwim huwa ta' tip finanzjarju, il-Bord ta' l-Ilmenti jkollu ġurisdizzjoni bla limitu.

Il-kondizzjonijiet u r-regoli dettaljati li għandhom x'jaqsmu ma' dawn il-proċeduri għandhom jiġu stabbiliti, kif ikun xieraq, bir-Regolamenti tas-Servizzi għall-persunal tal-ġhalliema jew bil-kondizzjonijiet għall-ġhalliema *part-time*, jew bir-Regoli Ġenerali ta' l-Iskejjel.

3. Il-membri tal-Bord ta' l-Ilmenti jkunu persuni li l-indipendenza tagħhom hi mingħajr l-ebda dubju u li huma magħrufa li huma kompetenti fil-liġi.

Dawk il-persuni biss li jkunu fuq lista li għandha ssir mill-Qorti tal-Ġustizzja tal-Komunitajiet Ewropej ikunu elegibbli biex ikunu membri tal-Bord ta' l-Ilmenti.

4. L-Istatut tal-Bord ta' l-Ilmenti jkun adottat mill-Bord tal-Gvernaturi, li jaġixxu unanimament.

L-Istatut tal-Bord ta' l-Ilmenti jiddetermina n-numru ta' membri tal-Bord, il-proċedura għall-hatra tagħhom mill-Bord tal-Gvernaturi, kemm idumu fil-kariga tagħhom u l-ftehim finanzjarju applikabbli għalihom. L-Istatut għandu jispeċifika l-mod li bih il-Bord għandu jahdem.

5. Il-Bord ta' l-Ilmenti għandu jadotta r-regoli tal-proċedura tiegħu, li għandu jkun fihom dawk id-dispożizzjonijiet li huma meħtieġa għall-applikazzjoni ta' l-Istatut.

Ir-regoli tal-proċedura jirrikjedu l-approvazzjoni unanima tal-Bord tal-Gvernaturi

6. Id-deċiżjonijiet tal-Bord ta' l-Ilmenti jorbtu lill-partijiet u, jekk dawn ta' l-aħħar jonqsu milli jimplementawhom, id-deċiżjonijiet għandhom jiġu infurzati mill-awtoritajiet rilevanti ta' l-Istati Membri skond il-liġijiet nazzjonali rispettivi tagħhom.

7. Tilwim iehor li l-Iskejjel ikunu parti fih għandu jaqa' taht il-ġurisdizzjoni nazzjonali. B'mod partikolari, il-ġurisdizzjoni tal-qrati nazzjonali rigward materji ta' responsabbiltà ċivili u kriminali mhix affettwata b'dan l-Artikolu.

TITOLU VII

DISPOŻIZZJONIJIET SPEĊJALI

Artikolu 28

Il-Bord tal-Gvernaturi, waqt li jaġixxi unanimament, jista' jikkonkludi Ftehim ta' parteċipazzjoni dwar Skola eżistenti jew waħda li trid tkun stabbilita skond l-Artikolu 2 ma' organizzazzjonijiet regolati bid-dritt pubbliku li, minhabba fil-post fejn ikunu qiegħdin, ikollhom interess fil-hidma ta' l-Iskejjel. Permezz ta' Ftehim bħal dan, kull organizzazzjoni bħal din tista' mbaġħad ikollha sigġu u vot fil-Bord tal-Gvernaturi għall-hwejjeġ kollha rigward l-Iskola konċernata jekk il-kontribuzzjoni finanzjarja tagħha hi tali li tiffinanzja l-parti l-kbira tal-*budget* ta' l-Iskola. Tista' wkoll tikseb sigġu u vot fil-Bord Amministrattiv ta' l-Iskola konċernata.

Artikolu 29

Il-Bord tal-Gvernaturi, waqt li jaġixxi unanimament, jista' wkoll jinnegozja ftehim minbarra Ftehim ta' parteċipazzjoni ma' organizzazzjonijiet jew istituzzjonijiet regolati bid-dritt pubbliku jew privat li jkollhom interess fl-operazzjoni ta' waħda mill-Iskejjel.

Il-Bord tal-Gvernaturi jista' jaġtihom sigġu u vot fil-Bord Amministrattiv ta' l-Iskola in- kwistjoni.

Artikolu 30

Il-Bord tal-Gvernaturi jista' jinneozja mal-Gvern ta' pajjiż li fih tkun tinsab Skola kull Ftehim iehor mehtieg' biex jiżgura li l-Iskola tista' taħdem taht l-ahjar kondizzjonijiet possibli.

Artikolu 31

1. Kull Parti Kontraenti tista' tiddenunzja din il-Konvenzjoni permezz ta' notifika bil-miktub lill-Gvern tal-Lussemburgu; dan tal-ahhar għandu jinforma lill-Partijiet Kontraenti l-oħra li jkun irċieva n-notifika. Denunzja għandha tkun notifikata sal-1 ta' Settembru ta' kull sena sabiex issehh fl-1 ta' Settembru tas-sena ta' wara.

2. Il-Parti Kontraenti li tiddenunzja din il-Konvenzjoni tabbanduna kull sehem fl-attiv ta' l-Iskejjel. Il-Bord tal-Gvernaturi għandu jiddeċiedi dwar liema miżuri organizzattivi, li jinkludu miżuri tal-persunal, għandhom jittiehdu bhala riżultat tad-denunzja minn xi waħda mill-Partijiet Kontraenti.

3. Il-Bord tal-Gvernaturi, li jaġixxi skond il-metodu ta' votazzjoni imniżżel fl-Artikolu 9, jista' jiddeċiedi li jagħlaq Skola. Għandu, bl-istess proċedura, jiehu dawk il-passi għar-rigward ta' dik l-Iskola kif jikkonsidra mehtieg', partikolarment rigward is-sitwazzjoni ta' taġlim, persunal amministrattiv u tas-servizz u t-tqassim ta' l-assi ta' l-Iskola.

4. Kull Parti Kontraenti tista' titlob li din il-Konvenzjoni tiġi emendata. Għal dak il-għan, għandha tinnotifika lill-Gvern tal-Lussemburgu bit-talba tagħha. Il-Gvern tal-Lussemburgu għandu jagħmel l-arranġamenti mehtieġa mal-Parti Kontraenti li jkollha l-Prezidenza tal-Kunsill tal-Komunitajiet Ewropej biex tlaqqa' Konferenza Intergovernattiva.

Artikolu 32

Applikazzjonijiet għall-adeżjoni għal din il-Konvenzjoni ta' xi Stat li jsir membru tal-Komunitá għandhom isiru bil-miktub lill-Gvern tal-Lussemburgu, li għandu jinforma lil kull waħda mill-Partijiet Kontraenti dwar dan.

L-adeżjoni ssehh fl-1 ta' Settembru wara l-gurnata li fiha l-istrumenti ta' adeżjoni huma depożitati mal-Gvern tal-Lussemburgu.

Minn dik id-data, il-kompożizzjoni ta' l-organi tal-Iskejjel tinbidel kif xieraq.

Artikolu 33

Din il-Konvenzjoni għandha tiġi ratifikata mill-Istati Membri bhala Partijiet Kontraenti skond il-htigiet kostituzzjonali rispettivi tagħhom. Fejn jirrigwarda l-Komunitajiet Ewropej, għandha tkun konkluża skond it-Trattati li jstabilixxuhom. L-istrumenti ta' ratifika u l-atti li jinnotifikaw il-konkluzjoni ta' din il-Konvenzjoni għandhom jiġu depożitati mal-Gvern tal-Lussemburgu, bhala depożitarju ta' l-Istatut ta' l-Iskejjel Ewropej. Dak il-Gvern għandu jinforma lill-Partijiet Kontraenti l-oħra kollha dwar id-depożitu.

Din il-Konvenzjoni tibda' ssehh fl-ewwel jum tax-xahar wara d-depożitu ta' l-istrumenti ta' ratifika mill-Istati Membri u tal-atti li jinnotifikaw il-konkluzjoni mill-Komunitajiet Ewropej.

Din il-Konvenzjoni, magħmula foriġinal wiehed bil-lingwa Daniża, bl-Olandiż, bl-Ingliż, bil-Franċiż, bil-Ġermaniż, bil-Grieg, bit-Taljan, bil-Portugiż u bil-lingwa Spanjola, id-disa' testi b'awtenticitá ugwali, għandha tiġi depożitata fl-arkivji tal-Gvern tal-Lussemburgu, li għandu jittrasmetti kopja ċertifikata lil kull Parti Kontraenti.

Artikolu 34

Din il-Konvenzjoni thassar u tissostitwixxi l-Istatut tat-12 ta' April 1957 u l-Protokoll tiegħu tat-13 ta' April 1962.

Sakemm mhux previst mod iehor f'din il-Konvenzjoni, il-Ftehim tal-baċellerat Ewropew għandu jibqa' jsehh.

Il-Protokoll supplimentari dwar l-Iskola ta' Munich, magħmul b'referenza għall-Protokoll tat-13 ta' April 1962 u firmat fil-Lussemburgu fil-15 ta' Diċembru 1975, mhux ser ikun affettwat minn din il-Konvenzjoni.

Ir-referenzi fl-atti li saru qabel din il-Konvenzjoni li jittrattaw l-Iskejjel għandhom jiftiehm bhala li jirrigwardaw l-Artikoli korrispondenti ta' din il-Konvenzjoni.

Hecho en Luxemburgo, el veintiuno de junio de mil novecientos noventa y cuatro.

Udfærdiget i Luxembourg den enogtyvende juni nitten hundrede og fire og halvfems.

Geschehen zu Luxemburg am einundzwanzigsten Juni neunzehnhundertvierundneunzig.

Έγινε στο Λουξεμβούργο, στις είκοσι μία Ιουνίου χίλια εννιακόσια ενενήντα τέσσερα.

Done at Luxembourg on the twenty-first day of June in the year one thousand nine hundred and ninety-four.

Fait à Luxembourg, le vingt-et-un juin mil neuf cent quatre-vingt-quatorze.

Fatto a Lussemburgo, addì ventuno giugno millenovecentonovantaquattro.


Gedaan te Luxemburg, de eenentwintigste juni negentienhonderd vierennegentig.

Feito no Luxemburgo, em vinte e um de Junho de mil novecentos e noventa e quatro.

Pour le royaume de Belgique

Voor het Koninkrijk België


Für das Königreich Belgien




På Kongeriget Danmarks vegne




Für die Bundesrepublik Deutschland




Για την Ελληνική Δημοκρατία




Por el Reino de España




Pour la République française



Thar cheann Na hÉireann
For Ireland




Per la Repubblica italiana



Pour le grand-duché de Luxembourg



Voor het Koninkrijk der Nederlanden



Pela República Portuguesa

Carlo Renato dos Anjos da Costa

For the United Kingdom of Great Britain and Northern Ireland

M. Lamb

Por la Comunidad Europea y la Comunidad Europea de la Energía Atómica
 For Det Europæiske Fællesskab og Det Europæiske Atomenergifællesskab
 Für die Europäische Gemeinschaft und die Europäische Atomgemeinschaft
 Για την Ευρωπαϊκή Κοινότητα και την Ευρωπαϊκή Κοινότητα Ατομικής Ενέργειας
 For the European Community and the European Atomic Energy Community
 Pour la Communauté européenne et la Communauté européenne de l'énergie atomique
 Per la Comunità europea e la Comunità europea dell'energia atomica
 Voor de Europese Gemeenschap en de Europese Gemeenschap voor Atoomenergie
 Pela Comunidade Europeia e pela Comunidade Europeia da Energia Atómica

F. Aubert

Por la Comunidad Europea del Carbón y del Acero
 For Det Europæiske Kul- og Stålfællesskab
 Für die Europäische Gemeinschaft für Kohle und Stahl
 Για την Ευρωπαϊκή Κοινότητα Άνθρακα και Χάλυβα
 For the European Coal and Steel Community
 Pour la Communauté européenne du charbon et de l'acier
 Per la Comunità europea del carbone e dell'acciaio
 Voor de Europese Gemeenschap voor Kolen en Staal
 Pela Comunidade Europeia do Carvão e do Aço

Aubert

ANNEX I

Skejjet Ewropej li għalihom japplika l-Istatut:

Skola Ewropea, Bergen

Skola Ewropea, Brussel I

Skola Ewropea, Brussel II

Skola Ewropea, Brussel III (*)

Skola Ewropea, Culham

Skola Ewropea, Karlsruhe

Skola Ewropea, Lussemburgu

Skola Ewropea, Mol

Skola Ewropea, Munich

Skola Ewropea, Varese

(*) Il-Board tal-Gvernaturi decieda li jwaqqaf din l-iskola fil-laqgha tiegħu tas-27/29 Ottubru ta' l-1002.

ANNEX II

Lingwi li bihom tinghata istruzzjoni bażika:

id-Daniż

l-Olandiż

l-Ingliż

il-Franċiż

il-Ġermaniż

il-Grieg

it-Taljan

il-Portugiż

l-Ispanjol
